



திருப்பூர் மாவட்ட ஆட்சியர் அலுவலகத்தில் ஊரக வளர்ச்சித்துறையின் சார்பில் கருணை அடிப்படையில் பணி நியமன ஆணைகளை தமிழ் வளர்ச்சி மற்றும் செய்தித்துறை அமைச்சர், கழக உயர்நிலை செயல்திட்டக்குழு உறுப்பினர் மு.பெ.சாமிநாதன், ஆதிதிராவிடர் நலத்துறை அமைச்சர், கழக மகளிர் அணி துணை செயலாளர் என்.கயல்விழி செல்வராஜ் ஆகியோர் வழங்கினர். இதில் மாவட்ட ஆட்சித்தலைவர் தா.கிறிஸ்துராஜ், மாவட்ட ஊரக வளர்ச்சி முகமையின் திட்ட இயக்குநர் ஆ.லட்சுமணன், மாவட்ட ஆட்சியரின் நேர்முக உதவியாளர் (வளர்ச்சி) வாணி, திருப்பூர் தெற்கு மாவட்டக் கழகச் செயலாளர், மாநகராட்சி 4ம் மண்டலத்தலைவர் இல.பத்மநாபன் ஆகியோர் உள்ளனர்.

தனிப்பட்ட அதிகாரம் எதுவும் இல்லை

ஆளுநர்களின் பதவிகள் சம்பிரதாய பதவிகள்தான்!

‘தினகரன்’ தலையங்கத்தில் விமர்சனம்!

சென்னை, நவ.10 - ஆளுநர்களின் பதவிகள் சம்பிரதாய பதவிகள்தான் அவர்களுக்கென்று தனிப்பட்ட அதிகாரம் எதுவும் இல்லை என ‘தினகரன்’ நாளேடு 8.11.2023 அன்று தலையங்கம் வெளியிட்டுள்ளது.

அத்தலையங்கம் வருமாறு:

ஆளுநர்களின் பதவிகள் சம்பிரதாய பதவிகள் தான். அவர்களுக்கு என்று தனிப்பட்ட அதிகாரம் எதுவும் இல்லை. மாநில அமைச்சரவை பரிந்துரைகளுக்கு, சட்டப்பேரவைகள் நிறைவேற்றிய மசோதாக்களுக்கு ஒப்புதல் அளிப்பது மட்டுமே ஆளுநரின் கடமைகள். முதல்வர் மற்றும் அவரது அமைச்சரவை உள் சேர்ந்த அமைச்சர்களிடமே அதிகாரங்கள் கொடுக்கப்பட்டுள்ளது. இதை எல்லாம் மீறி பா.ஜ ஆட்சி இல்லாத மாநிலங்களில் ஆளுநர்கள் தனி ஆட்சி நடத்துவது தற்போது பெரும் சர்ச்சையை உருவாக்கி உள்ளது. மக்களால் தேர்வு செய்யப்பட்ட மாநில அரசுகள், முதல்வர்கள், சட்டப்பேரவையில் நிறைவேற்றப்பட்ட தீர்மானங்களுக்கு ஒப்புதல் அளிக்காமல் பா.ஜ ஆட்சி இல்லாத மாநிலங்களில் உள்ள ஆளுநர்கள் அதிகாரத்தை கையில் எடுத்துக்கொண்டு செயல்படுவது இப்போது



உச்ச நீதிமன்றத்தின் கதவுகளை மாநில அரசுகள் தட்ட வேண்டிய கும்பினைக்கு கொண்டு சென்று விட்டது. எல்லியில் ஆளும் ஆம் ஆட்சி அரசுக்கும், ஆளுநருக்குமான மோதல் உச்ச நீதிமன்ற விசாரணையில் உள்ளது. அதை தொடர்ந்து தெலங்கானா முதல்வர் சந்திரசேகரராவிற்கும், கவர்னர் தமிழிசைக்கும் மோதல் உச்ச சட்டத்தில் உள்ளது. அதே போல் தமிழ்நாடு அரசுடன் மோதல் போர்க்கை தொடர்ந்த வண்ணம் இருக்கிறார் கவர்னர் ஆர்.என்.ரவி. பஞ்சாப் மாநிலத்தில் ஆம்ஆட்சி முதல்வர் பகவந்த் மானுடன் தொடர்ந்து மல்லுக்கட்டி வருகிறார். தமிழ்நாட்டின் மூன்றாண்டுகளில் ஆளுநரும், தற்போதைய பஞ்சாப் ஆளுநருமான பன்வாரிலால் புரோகித், கேரளா விஜய் மார்த்தாண்டி முதல்வர் பினராய் விஜயன் ஆட்சிக்கு தொந்தரவு கொடுத்து வருகிறார் அங்குள்ள ஆளு

நர் ஆர்பி முகமது கான். இன்னும் ஆளுநரின் நடவடிக்கைகளை எதிர்த்து தமிழ்நாடு, கேரளா, தெலங்கானா, பஞ்சாப் மாநிலங்களில் உச்ச நீதிமன்றத்தில் வழக்கு தொடர்ந்துள்ளன. குறிப்பாக மாநில சட்டப்பேரவைகளில் நிறைவேற்றப்பட்ட தீர்மானங்களுக்கு ஒப்புதல் வழங்காமல் ஆளுநர்கள் இழுத்தடிக்கும் செயல்கள் அந்த மனுக்களில் குறிப்பிடப்பட்டுள்ளன. பஞ்சாப் மாநிலம் தாக்கல் செய்த வழக்கை விசாரித்த உச்சநீதிமன்றம், ஆளுநர்கள் கள் அரசியல்சாசன விதிகளுக்கு உட்பட்டு முடிவு எடுக்க வேண்டும். அவர் மாநில அரசின் முடிவுகளுக்கு கட்டுப்பட்டவர். சட்டப்பேரவையில் நிறைவேற்றிய மசோதாக்களை ஆய்வு செய்யவும், நிறுத்தி வைக்கவும், ஒப்புதல் அளிக்கவும் அவருக்கு அதிகாரம் உண்டு. இருப்பினும் ஒரு முறை மட்டுமே மசோதாக்களை நிறுத்தி வைத்து திருப்பி அனுப்ப ஆளுநருக்கு அதிகாரம் உண்டு. ஆனால் மசோதா ஒப்புதல் கேட்டு உச்ச நீதிமன்றத்திற்கு மாநில அரசுகள் வருவதற்கு முன்பு ஆளுநர்கள் முடிவு எடுத்து இருக்க வேண்டும். ஆளுநர்கள் மக்களால் தேர்ந்தெடுக்கப்பட்ட பிரதிநிதிகள் இல்லை என்பதை மறந்துவிட முடியாது!

என்று விளாசி உள்ளது. பஞ்சாப் அரசு தொடர்ந்த வழக்கில் இந்த விமர்சனங்கள், தமிழ்நாடு அரசின் வழக்கு நாளை மறு நாள் விசாரணைக்கு எடுத்துக்கொள்ளப்பட உள்ளது. இதேபோல் மற்ற மாநிலங்கள் தொடர்ந்த வழக்கில் ஆய்வு செய்ய உள்ளது. கடந்த மனுக்களில் குறிப்பிடப்பட்டுள்ளன. அளித்த அதிகாரத்திற்கு எதிராக நடந்து கொள்வதால் தான் இந்த பிரச்சனைகள் எழுகின்றன.

அதேமையம் பா.ஜ ஆளும் மாநிலங்களில் ஆளுநருக்கும், முதல்வர்களுக்கும் எந்தவித பிரச்சினையும் இல்லை. அப்படி பார்த்தால் திட்டமிட்டு எதிர்க்கட்சிகள் ஆளும் மாநிலங்களில் ஆளுநர்களை கொண்டு ஒன்றிய அரசு தனி ராஜ்ஜியம் நடத்துவது அப்பட்டமாக தெரிந்து விட்டது. தமிழ்நாட்டிலும் கவர்னர் ஆர்.என்.ரவி லுமல் தொந்தரவுகள் அளிக்கப்படுகிறது. ஆனால் முதல்வர் மு.க.ஸ்டாலின் அதை நிச்சயம் உடிய வகையில் எதிர்கொள்வார் என்பது தமிழ்நாட்டு மக்களுக்கு தெரியும். அப்போது முதல்வர் மு.க.ஸ்டாலினின் செயல்திறன் புரியும்.

இவ்வாறு அத்தலையங்கத்தில் கூறப்பட்டுள்ளது.

சென்னையில் தீபாவளி தீ விபத்தை தடுக்க

தயார் நிலையில் 1250 தீயணைப்பு வீரர்கள்!

தீயணைப்பு வாகனங்களுடன் ஆயத்தமாக உள்ளனர்!

சென்னை, நவ.10 - தீபாவளி பட்டாசு விபத்தை தவிர்க்க தீயணைப்புத் துறை முன் ஏற்பாடுகளை செய்துள்ளது. தமிழ்நாட்டின் பிற மாவட்டங்களில் இருந்து வீரர்களை வரவழைத்து உள்ளது.

சென்னையில் 42 தீயணைப்பு நிலையங்கள் உள்ளன. இவற்றில் பணிவாற்றும் 1000 தீயணைப்பு வீரர்களுடன் தீபாவளி பட்டாசு விபத்தை தடுக்க முன்னெச்சரிக்கையாக

ஏற்பாடுகள் செய்யப்பட்டுள்ளன. இது தவிர பிற மாவட்டங்களில் இருந்து 26 தீயணைப்பு வண்டிகளுடன் 250 வீரர்கள் வரவழைக்கப்பட்டுள்ளது. சென்னையில் குடிசைப்பகுதியில் மற்றும் நெருக்கமான இடங்களில் பட்டாசு தீ விபத்து ஏற்படாமல் தடுக்க தீயணைப்பு வண்டிகளுடன் 1250 வீரர்கள் தயார் நிலையில் உள்ளனர். தீயணைப்புத் துறை இணை இயக்குனர் பிரியா ரவிச்சந்திரன் மேற்

பார்வையில் நகரம் முழுவதும் தீபாவளி தீ விபத்தை தடுக்க அனைத்து ஏற்பாடுகளும் செய்யப்பட்டுள்ளன. சென்னையில் பட்டாசு கடைகள் அதிகமாக உள்ள பகுதிகளில் தீயணைப்பு வண்டிகள் தயார் நிலையில் நிறுத்தி வைக்கப்பட்டு உள்ளன. தீயணைப்பு வண்டிகளுக்குத் தேவையான தண்ணீரை வழங்குவதற்கு சென்னை குடிநீர் வாரியத்தின் வாரிகளும் நிறுத்தப்பட்டுள்ளன. தற்போது மழைக்கா

லம் என்றாலும் பட்டாசு விபத்தால் அசம்பாவித சம்பவம் எதுவும் நடைபெறாமல் இருக்க வழிப்பயணர்வும் ஏற்படுத்தப்பட்டு வருகிறது. சென்னை நகரில் 450 கும் மேலான பட்டாசு கடைகள் செயல்பட அனுமதி அளிக்கப்பட்டு உள்ளது. நகரின் முக்கிய இடங்கள், மக்கள் நடமாட்டம் மிகுந்த பகுதிகளில் கூடுதல் கவனம் செலுத்தப்பட்டு வருகிறது.



தலைமைச் செயலகத்தில், நேற்று முன்தினம் (8.11.2023) வனத்துறை அமைச்சர் மருத்துவர் மா.மதிவேந்தன், தமிழ்நாடு அரசு பணியாளர் தேர்வாணையத்தில், தேர்வான 23 நபர்களுக்கு பணி நியமன ஆணைகளை வழங்கினார். உடன், சுற்றுச் சூழல் காலநிலை மற்றும் வனத்துறை கூடுதல் தலைமைச் செயலாளர் திருமதி சுப்ரியா சாஹு, முதன்மை தலைமை வனப்பாதுகாவலர் மற்றும் துறைத் தலைவர் சுப்ரத் முடிபத்தர், முதன்மை தலைமை வனப்பாதுகாவலர் தொபாஸி ஜானா, ஆகியோர் உள்ளனர்.



சென்னை கலைவானர் அரங்கத்தில், நேற்று முன்தினம் (8.11.2023) "தமிழ் அகராதியியல் தந்தை" என்று போற்றப்படும் வீரமாமுனிவரின் பிறந்த நாளை முன்னிட்டு "தமிழ் அகராதியியல் நாள் விழா"வில் தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் "தமிழ்ப்பேசி" எனும் குறுஞ்செய்வியை வெளியிட்டார். உடன், தமிழ் வளர்ச்சி மற்றும் செய்தித் துறை அரசு செயலாளர் மரு. இரா. செல்வராஜ், தமிழ் வளர்ச்சித் துறை இயக்குநர் முனைவர் ந. அருள், செந்தமிழ்ச்சொற்பிறப்பியல் அகரமுதலித் திட்ட இயக்கக இயக்குநர் முனைவர் கோ.விசயராகவன் மற்றும் அரசு உயர் அலுவலர்கள் உள்ளனர்.

வீரமாமுனிவர் பிறந்தநாளை முன்னிட்டு

தமிழ் அகராதியியல் நாள் விழா - 2023!

அமைச்சர் மு.பெ.சாமிநாதன் விருதுகளை வழங்கினார்!

சென்னை, நவ.10 - 'தமிழ் அகராதியியலின் தந்தை' என்று போற்றப்படும் வீரமாமுனிவரின் தமிழ்த்தொண்டைப் போற்றும் வகையில், அவரது பிறந்த நாளான நவம்பர் 8ஆம் நாளைத் 'தமிழ் அகராதியியல் நாள் விழா' வாக்கக் கொண்டாட தமிழ்நாடு அரசு பிறப்பித்துள்ள அரசாணையின்படி, 'தமிழ் அகராதியியல் நாள் விழா' கொண்டாடப்பட்டு வருகிறது.

அந்த வகையில், 2023ஆம் ஆண்டுக்கான 'தமிழ் அகராதியியல் நாள் விழா' சென்னை, கலைவானர் அரங்கத்தில் நேற்று முன்தினம் (08.11.2023) சிறப்பு நடைபெற்றது. இவ்விழாவில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் பங்கேற்று, செல்வன் துணை (அரியலூர்), வா.பரணிப்பாவலன் (செங்கப்பட்டு), கவிஞர் மெய்யுரவி பிரபாகரபாபு (சென்னை), ச.சுருந்தா என் (எ) காளிதாசன் (கடலூர்), புலவர்

கோ.வெங்கடாசலம் (எ) பாவலர் கோ. மலர்வண்ணன் (தருமபுரி), செல்வன் மோ.நாகஅர்ச்சுன் (திண்டுக்கல்), செல்வி பெ.தனலட்சுமி (சுரோடு), செல்வன் ச.வாசுதேவன் (எ) நடுநாட்டுத்தமிழன் (கள்ளக்குறிச்சி), செல்வி விண்மீன் (எ) சி.ஏ.மலதா (காஞ்சிபுரம்), அகநம்பி (தமிழ் மைப்பி) தி.பாலசுப்பிரமணியன் (கன்னியாகுமரி), முனைவர் வே.குழந்தைசாமி (கோயம்புத்தூர்), செல்வன் மு.சந்தோசகுமார் (கிருட்டிணகிரி), சித்தார்த்தாண்டியன் (எ) பெ.தங்கப்பாண்டி (மதுரை), செல்வி இரா.அகிலா (நாகப்பட்டினம்), முனைவர் அ.செந்தில் குமார் (எ) தமிழ்க்குமரன் (பெரம்பலூர்), செல்வி ம.சிவநந்தினி (புதுக்கோட்டை), சு.சோலைராசா (இராமநாதபுரம்), முனைவர் அ.மீனா (இராணிப்பேட்டை), முனைவர் தமிழப்பிரதிமாரி (சேலம்), திருமதி கோ.ஆனந்தா (சிவகங்கை), பா.கோவிந்த ராசன் (குஞ்சலூர்), மு.சுப்பிரமணி (தேனி), செல்வி இ.செல்வகவிதா (தென்காசி), முனைவர் ச.சரவணன் (திருப்பத்தூர்), செல்வி புகீர்த்தனா (திருவண்ணாமலை), தி.தினேசுபாபு (திருவாரூர்), வ.செல்வமாரி முத்து (திருநெல்வேலி), நாளை.சிவம் (எ) து.வை.சிவராமலிங்கம் (திருச்சிராப்பள்ளி), முனைவர் செ.அந்தோணி ராசுல் கோல்டன் (குத்துக்குடி), செல்வன் இர.கண்ணன் (நாமக்கல்), செல்வன் ம.ச.சந்திப் (வேலூர்), பெ.கலியன் (விழுப்புரம்), திருமதி பி.நிதா (விருதுநகர்) ஆகியோருக்கு 2022ஆம் ஆண்டுக்கான 'தூயதமிழ் பற்றாளர் விருதும்', தென்மொழி - திங்கிதமிழ் சார்பாக முனைவர் மா.பூங்குன்றன் அவர்களுக்கு 2022ஆம் ஆண்டுக்கான 'தூயதமிழ் ஊடக விருதும்' மரபுக்க விதை பிரிவில் ப.எழில்வாணன் மற்றும் புதுக்கவிதை பிரிவில் ம.கடர்த்தமிழ்ச்

சோழன் ஆகியோருக்கு 2022ஆம் ஆண்டுக்கான 'நற்றமிழ்ப் பாவலர் விருதும்' என மொத்தம் 38 தமிழ்ப் பற்றாளர்களுக்கு விருதுகளை வழங்கி வாழ்த்து தெரிவித்தார். மேலும், 2023 ஆம் ஆண்டுக்கான 'அகராதி ஆய்வு மலர்', 'வட்டார வழக்குச் சொற்பொருள் அகராதி', 'மருத்துவக் கலைச்சொல் அகராதி', 'செந்தமிழ்ச் சொற்பிறப்பியல் பேரகரமுதலியின் திருத்திய பதிப்பு (7 தொகுதி), பன்மொழி அகராதி' திட்டக் கூடிய குறஞ்செயல் ஆகியவற்றை வெளியிட்டார்.

இவ்விழாவில் தமிழ் வளர்ச்சி மற்றும் செய்தித் துறை அரசு செயலாளர் மரு.இரா.செல்வராஜ், தமிழ் வளர்ச்சித் துறை இயக்குநர் முனைவர் ந.அருள், செந்தமிழ்ச் சொற்பிறப்பியல் அகரமுதலித் திட்ட இயக்கக இயக்குநர் முனைவர் கோ.விசயராகவன் மற்றும் அரசு உயர் அலுவலர்கள் பங்கேற்றனர்.

விண்ணப்பங்கள் வரவேற்கப்படுகின்றன!

வீரதீரச் செயல்களுக்கான அண்ணா பதக்கம்!

சென்னை, நவ.10 - வீரதீரச் செயல்களுக்கான அண்ணா பதக்கம் ஒவ்வொரு ஆண்டும் வழங்கப்படுகின்றது. இதற்கான விண்ணப்பங்களை தமிழ்நாடு அரசு வரவேற்றுள்ளது. இது குறித்து அரசு வெளியிட்டுள்ள செய்திக்குறிப்பு வருமாறு:-

வீர, தீரச் செயல்களுக்கான 'அண்ணா பதக்கம்' ஒவ்வொரு ஆண்டும் முதலமைச்சர் அவர்களால், குடியரசு தின விழாவின் போது வழங்கப்படுகிறது.

வீர, தீரச் செயல் புரிந்த தமிழகத்தைச் சேர்ந்த விண்ணப்பதாரர்கள் மட்டுமே இப்பதக்கத்தினைப் பெறத் தகுதியுடையவராவர். பொதுமக்களில்

முவருக்கும், அரசு ஊழியர்களில் (சீருடை பணியாளர்கள் உட்பட) முவருக்கும் இப்பதக்கங்கள் வழங்கப்படும். பதக்கம் பெற வயது வரம்பு எதுமில்லை. இவ்விருது ரூ.1,00,000/ (ரூபாய் ஒரு லட்சம் மட்டும்)க் கான காசோலை, ஒரு பதக்கம் மற்றும் தகுதியுரை ஆகியவை கொண்டதாகும். இப்பதக்கம் முதலமைச்சர் அவர்களால் 26.01.2024 குடியரசு தினத்தன்று வழங்கப்படும்.

2024ஆம் ஆண்டிற்கான 'வீரதீரச் செயல்களுக்கான அண்ணா பதக்கம்' விருதுக்கு பரிந்துரைகள் கோரப்படுகின்றன. வீரதீரச் செயல்களுக்கான அண்ணா

விருதுக்கான விண்ணப்பங்கள் / பரிந்துரைகள் இந்த நோக்கத்திற்காக வடிவமைக்கப்பட்ட <https://awards.tn.gov.in> என்ற இணையதளத்தில் மட்டும் பெறப்படும். வீரதீரச் செயல்களுக்கான அண்ணா விருதுக்கான விண்ணப்பங்கள் / பரிந்துரைகள் இணையதளத்தில் அதுமே உள்ள படிவத்தில் குறிப்பிடப்பட்டுள்ள விவரங்களை உள்ளடக்கியதாகவும், விருதுக்காக பரிந்துரைக்கப்படும் நபர்களின் வீரதீரச் செயல்களைப் பற்றி எடுத்துரைக்கும் தகுதியுரை (அதிகபட்சம் 800 வார்த்தைகளுக்கு மிகாமல் இருக்க வேண்டும்) தெளிவாகவும்,

தேவையான அனைத்து விவரங்களுக்கும் முறையாக நிரப்பப்படுவதை உறுதி செய்ய வேண்டும்.

வீரதீரச் செயல்களுக்கான அண்ணா விருதுக்கு விண்ணப்பிப்பதற்கான கடைசி நாள் 15 டிசம்பர், 2023 ஆகும். இணையதளத்தில் பெறப்படும் விண்ணப்பங்கள் / பரிந்துரைகள் மட்டும் பரிசீலிக்கப்படும். உரிய காலத்திற்குள் பெறப்படாத விண்ணப்பங்கள் கண்டிப்பாக நிராகரிக்கப்படும். பதக்கம் பெறத் தகுதியுள்ளவர்கள், இதற்கென அரசால் நியமிக்கப்பட்ட தேர்வுக் குழுவால் தெரிவு செய்யப்படுவர்.

இவ்வாறு அதில் குறிப்பிடப்பட்டுள்ளது.



நாமக்கல் மாவட்டம் நாமக்கல் வட்டம், கரப்பட்டியில் நடைபெற்ற மக்கள் தொடர்பு திட்ட முகாமில் அரசு நலத்திட்ட உதவிகள் வழங்கும் நிகழ்ச்சியில் நாமக்கல் கிழக்கு மாவட்டக் கழக செயலாளரும், மாநிலங்களவை உறுப்பினருமான கே.ஆர்.என்.இராஜேல்குமார் கலந்துகொண்டு, 462 பயனாளிகளுக்கு ரூ.61.33 இலட்சம் மதிப்பிலான அரசு நலத்திட்ட உதவிகளை வழங்கி, சிறப்புரையாற்றினார். முகாமில் நாமக்கல் மாவட்ட ஆட்சித்தலைவர் மருத்துவர் ச.உமா, நாமக்கல் சட்டமன்ற உறுப்பினர் பெ.ராமலிங்கம் மற்றும் உள்ளூர் பிரதிநிதிகள், அனைத்து அரசு துறை அலுவலர்கள் உள்ளிட்ட பலர் கலந்து கொண்டனர்.



முத்தமிழறிஞர் கலைஞரின் நூற்றாண்டை முன்னிட்டு திருப்பூர் வடக்கு மாவட்ட மாணவர் அணி சார்பில் மாவட்ட மாணவர் அணி அமைப்பாளர் து.கோபிநாத் ஏற்பாட்டில் பி.எஸ்.ஜி. கலைக்கல்லூரி முன்னாள் சேர்மன் செ.திருவாரூர் தலைமையில் நடைபெற்ற மாநில அளவிலான பள்ளி, கல்லூரி மாணவர்களுக்கான பேச்சு மற்றும் கட்டுரைப் போட்டிகளை திருப்பூர் வடக்கு மாவட்டச் செயலாளர், தெற்கு சட்டமன்ற உறுப்பினர் க.செல்வராஜ் எம்.எல்.ஏ., துவக்கி வைத்து வெற்றி பெற்ற மாணவ, மாணவிகளுக்கு பரிசுகளை வழங்கினார். இதில் மாநில மாணவர் அணி இணைச் செயலாளர் எஸ்.மோகன், மாநில மாணவர் அணி துணைச் செயலாளர் கா.பொன்றாடி, திருப்பூர் தெற்கு மாநகர கழகச் செயலாளர் டி.கே.டி.மு.நாகராசன், திருப்பூர் வடக்கு மாநகரக் கழகச் செயலாளர், மாநகராட்சி மேயர், ந.தினேஷ்குமார் உட்பட மாவட்ட, மாநகர, ஒன்றிய, நகர, பகுதி, வட்டக் கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.